

“ మధురమైన పిల్లలారా - ఏ బాబా మిమ్ములను వజ్ర సమానముగా తయారు చేస్తారో, వారి పై ఎప్పుడూ మీకు సంశయము కలుగరాదు. సంశయబుద్ధి గలవారిగా అవ్వడమనగా స్వయాన్ని నష్టపరచుకొనుట ”

ప్రశ్న :- మనుష్యుల నుండి దేవతలుగా తయారయ్యే చదువులో ఉత్తీర్ణులయ్యేందుకు ముఖ్య ఆధారమేది?

సమా :- నిశ్చయము. నిశ్చయబుద్ధిగా ఉండేందుకు సాహసము కావాలి. మాయ ఈ సాహసాన్ని తెంచుతుంది. సంశయబుద్ధిగా తయారు చేస్తుంది. నడుస్తూ - నడుస్తూ ఒకవేళ చదువు పై లేక చదివించే పరమ శిక్షకుని పై సంశయము వచ్చిందంటే స్వయానికి, ఇతరులకు చాలా నష్టము కలిగిస్తారు.

పాట :- నీవు ప్రేమసాగరుడవు,..... (తూప్యార్ కా సాగర్ హై,.....)

ఓంశాంతి. ఆత్మిక పిల్లలకు శివబాబా తెలిపిస్తున్నారు. పిల్లలైన మీరు మీ తండ్రిని ప్రేమసాగరులని మహిమ చేస్తారు. వారిని జ్ఞానసాగరులని కూడా అంటారు. జ్ఞానసాగరులు ఒక్కరే అయినందున మిగిలిన వారినంతా అజ్ఞానులనే అంటారు. ఎందుకంటే ఇది జ్ఞానము, అజ్ఞానముల ఆట. జ్ఞానము పరమపిత పరమాత్మ వద్ద మాత్రమే ఉంది. ఈ జ్ఞానము ద్వారా నూతన ప్రపంచము స్థాపనౌతుంది. ఎవరో నూతన ప్రపంచాన్ని తయారు చేస్తారని కాదు. ఈ ప్రపంచము అవినాశిగానే ఉంటుంది. కేవలము పాత ప్రపంచాన్ని మార్చి కొత్తదిగా చేస్తారు. ప్రళయమైపోతుందని కాదు. పూర్తి ప్రపంచమంతా ఎప్పటికీ వినాశనము కాదు. పాతదిగా ఉండేది పరివర్తనై నూతనమైనదిగా పరివర్తనవుతూ ఉంది. తండ్రి తెలిపించారు - ఇది పాత ఇల్లు. ఇందులో మీరు కూర్చుని ఉన్నారు. నూతన ఇంటికి వెళ్తామని మీకు తెలుసు. పాత ఢిల్లీ ఉంది, ఇప్పుడు పాత ఢిల్లీ సమాప్తమై దానికి బదులు నూతన ఢిల్లీగా తయారవుతుంది. ఇప్పుడు కొత్తదిగా ఎలా అవుతుంది? మొదట అందులో నివాసయోగ్యులైనవారు కావాలి. నూతన ప్రపంచములో సర్వగుణ సంపన్నులు,..... ఉంటారు. పిల్లలైన మీకు ఈ ముఖ్య లక్ష్యము కూడా ఉంది. పాఠశాలలో ముఖ్య లక్ష్యము ఉంటుంది కదా. చదివేవారికి నేను డాక్టరానాను, న్యాయవాదినానాను..... అని తెలుస్తుంది. ఇక్కడ మనము మనుష్యుల నుండి దేవతలుగా అవ్వడానికి వచ్చామని మీకు తెలుసు. పాఠశాలలో ముఖ్య లక్ష్యము లేకుండా ఎవరూ కూర్చోలేరు. కాని ఇది ఎటువంటి అద్భుతమైన పాఠశాల అంటే ఆ ముఖ్య లక్ష్యమును తెలుసుకుని, చదువుతూ చదువుతూ మధ్యలోనే వదిలివేస్తారు. ఈ చదువు తప్పు అని, ఇది ముఖ్య లక్ష్యమే కాదు, ఇలా ఎప్పుడూ సాధ్యము కాదు అని భావిస్తారు. చదివించేవారి పై కూడా సంశయము వచ్చేస్తుంది. ఆ చదువును ధనము కొరతతో, ధైర్యము లేకపోతే చదువును వదిలేస్తారు. న్యాయశాస్త్రమే తప్పని, చదివించేవారే తప్పని ఎప్పుడూ చెప్పరు. ఇచ్చటి మానవుల బుద్ధి అద్భుతము. చదువులో సంశయమొస్తే ఈ చదువే తప్పని అంటారు. భగవంతుడు చదివించనే చదివించరు, చక్రవర్తి పదవి మొదలైనవి ఏవీ లభించవు,.....ఇవన్నీ అసత్యాలు, కోతలు అని అంటారు. ఇలా అనేక మంది పిల్లలు చదువుతూ చదువుతూ మధ్యలో వదిలేస్తారు. మమ్ములను భగవంతుడే చదివిస్తున్నారని, దాని ద్వారా మేము మనుష్యుల నుండి దేవతలౌతున్నామని మీరనేవారు కదా, మరి ఇప్పుడు ఏమయింది?

అని అడుగుతారు. అప్పుడు వారు లేదు అదంతా అసత్యము, ఈ ముఖ్య లక్ష్యము అర్థము కావడం లేదు అని సంశయబుద్ధి గలవారు చెప్తారు. కొందరు నిశ్చయముతో చదువుతూ ఉంటారు. సంశయము వస్తూనే చదువును వదిలేస్తారు. నిశ్చయము ఎలా కలిగింది, తర్వాత సంశయబుద్ధిగా ఎవరు తయారు చేశారు? మీరు చదువుకుంటే చాలా శ్రేష్ఠమైన పదవిని పొందేవారు. చాలా మంది చదువుతూ ఉంటారు. బ్యారిస్టర్ల చదువుతూ చదువుతూ అర్థములో వదిలేస్తారు, కొంతమంది బాగా చదువుకుని న్యాయవాదులైపోతారు. కొందరు చదువుకొని పాస్ అవుతారు, కొందరు ఫెయిల్ అయ్యి.....ఏదో ఒక తక్కువ పదవిని పొందుతారు. ఇది చాలా పెద్ద పరీక్ష..... ఇందులో చాలా సాహసము కావాలి. ఒకటిమో నిశ్చయబుద్ధిగా ఉండు సాహసము కావాలి. మాయ ఎలాంటిదంటే ఇప్పుడిప్పుడే నిశ్చయ బుద్ధిగలవారిగా, ఇప్పుడిప్పుడే సంశయబుద్ధిగా తయారు చేస్తుంది. చదవడానికేమో చాలామంది వస్తారు కాని కొంతమంది బలహీన బుద్ధి గలవారుంటారు. నెంబరువారుగా పాస్ అవుతారు కదా. వార్తాపత్రికలలో కూడా లిస్టు వెలువడుతుంది. ఇక్కడ కూడా అలాగే. చదువుకోవాడానికి చాలామంది వస్తారు. కొందరు మంచి బుద్ధి గలవారు, కొందరు మందబుద్ధి గలవారు ఉన్నారు. మందబుద్ధిగా ఉంటూ-ఉంటూ ఏదో ఒక సంశయానికి వశమై వదిలేస్తారు. వారు ఇతరులకు కూడా నష్టము కలిగిస్తారు. సంశయబుద్ధి వినశ్చంతి అని అంటారు కదా. వారు శ్రేష్ఠ పదవిని పొందలేరు. నిశ్చయము కూడా ఉంది కాని పూర్తిగా చదువుకోలేదంటే పాస్ కాలేరు ఎందుకంటే బుద్ధి దేనికీ పనికిరాదు. ధారణ జరగదు. మేము ఆత్మలమని మర్చిపోతారు. తండ్రి చెప్తున్నారు - నేను ఆత్మలైన మీ పరమపితను. తండ్రి వచ్చి ఉన్నారని పిల్లలైన మీకు తెలుసు. ఎవరికైనా చాలా విషయాలు వస్తే వారికి సంశయము వస్తుంది. మాకు ఫలానా బ్రాహ్మణి వలన నిశ్చయము కలగడం లేదు అని అంటారు. అరే! బ్రాహ్మణి ఎలా ఉన్నా మీరైతే చదువుకోవాలి కదా. టీచరు సరిగ్గా చదివించకుంటే వారిని తొలగించాలని ఆలోచిస్తారు. కాని మీరైతే చదువుకోవాలి కదా. ఇది తండ్రి చెప్పే చదువు. చదివించేవారు ఆ పరమ శిక్షకుడు. బ్రాహ్మణి కూడా వారి జ్ఞానాన్నే వినిపిస్తుంది. మీరు చదువు పై గమనము పెట్టాలి కదా. చదువుకోకుండా పరీక్షలో పాస్ కాలేరు కాని తండ్రి పై నిశ్చయమే తొలగిపోతే చదవడమే వదిలేస్తారు. చదవుతూ - చదవుతూ టీచరు పై, వీరి ద్వారా ఈ పదవి దొరుకుతుందా అని సంశయము వస్తే చదువునే వదిలేస్తారు. ఇతరులను కూడా చెడిపెస్తారు. గ్లాని చేసి ఇంకా నష్టపరుస్తారు. చాలా నష్టము కలుగుతుంది. తండ్రి చెప్తున్నారు - ఇక్కడ ఎవరైనా పాపము చేస్తే వారికి నూరు రెట్లు శిక్ష పడుతుంది. చాలామందిని చెడిపెందుకు ఒకరు నిమిత్తమౌతారు. కావున ఎవరైతే పుణ్యాత్మలుగా అయ్యారో వారు కూడా పాపాత్మలైపోతారు. ఈ చదువు ద్వారానే పుణ్యాత్మగా అవుతారు, పుణ్యాత్మగా చేసేవారు ఒక్క తండ్రి మాత్రమే. ఒకవేళ ఎవరైనా చదవలేకపోతే వారిలో తప్పకుండా ఏదో ఒక దోషము ఉంటుంది. అదృష్టములో ఏముంటుందో అదే అవుతుంది. నేనేమి చేసేది? అని అంటారు. గుండెపోటు వచ్చినట్లు అయిపోతారు. కావున ఎవరైతే ఇక్కడకు వచ్చి మరణివగా అవుతారో వారే మరలా వెళ్లి రావణ రాజ్యములో మరణివులుగా అవుతారు. వారు వజ్ర సమానమైన జీవితమును తయారు చేసుకోలేరు. మనుష్యుల గుండె ఆగిపోతే వెళ్లి మరో జన్మ తీసుకుంటారు. ఇక్కడ గుండె ఆగిపోతే ఆసులీ సంప్రదాయములోకి వెళ్లిపోతారు. ఇది మరణివా జన్మ నూతన ప్రపంచములోకి వెళ్ళడానికి తండ్రి వారిగా అవుతారు. వెళ్లేది

ఆత్మలే కదా. ఆత్మలైన మనము శరీర భావమును వదిలేస్తే వీరు దేహీ-అభిమానులని భావిస్తారు. మనము(ఆత్మలు) వేరే, శరీరము వేరే. ఒక శరీరమును వదిలి మరో శరీరమును తీసుకుంటున్నారంటే తప్పక మనము వేరు అనే కదా. ఆత్మలైన మనము శ్రీమతమును అనుసరించి ఈ భారతదేశములో స్వర్గ స్థాపన చేస్తున్నామని మీకు తెలుసు. మనుష్యులను దేవతలుగా తయారు చేసే ఈ కళను నేర్చుకోవాలి. ఇది కూడా పిల్లలకు తెలిపించబడింది. ఇతర సత్సంగాలు ఏవీ లేవు. సత్సమని ఒక్క పరమాత్మనే అంటారు. వారి పేరు శివ, వారే సత్సయుగమును స్థాపిస్తారు. కలియుగ ఆయువు తప్పకుండా పూర్తి కానున్నది. పూర్తి ప్రపంచ చక్రము ఎలా తిరుగుతుందో ఈ సృష్టి చక్ర చిత్రములో స్పష్టముగా ఉంది. దేవతగా అవ్వడానికి సంగమ యుగములో తండ్రివారిగా అవుతాము. తండ్రిని వదిలితే మరలా కలియుగములోకి వెళ్లిపోతారు. బ్రాహ్మణత్వములో సంశయము కలిగితే వెళ్లి శూద్ర కుటుంబాలలో పడిపోతారు. వారు మళ్ళీ దేవతలుగా కాలేరు.

ఇప్పుడు స్వర్గ స్థాపనకు పునాది ఎలా పడ్డా ఉందో తండ్రి తెలియజేస్తున్నారు. ఇప్పుడు శంఖు స్థాపన, తర్వాత ప్రారంభోత్సవము రెండూ జరుగుతాయి. ఇక్కడ గుప్తముగా జరుగుతాయి. మనము స్వర్గము కొరకు తయారవుతున్నామని మీకు తెలుసు. తర్వాత నరకము పేరే ఉండదు. ఎంతవరకు జీవించి ఉంటామో అంతవరకు తప్పక చదవాలి. పావనంగా చేసే పతితపావనులు ఒక్క తండ్రి మాత్రమే.

ఇది సంగమ యుగమని పిల్లలకు తెలుసు. ఈ యుగములోనే తండ్రి పావనముగా తయారు చేయడానికి వస్తారు. పురుషోత్తమ సంగమ యుగములో మనుష్యులు నరుని నుండి నారాయణునిగా అవుతారని వ్రాయాలి. ఇది మీ ఈశ్వరీయ జన్మ సిద్ధ అధికారమని కూడా వ్రాయబడి ఉంది. తండ్రి మీకిప్పుడు దివ్య దృష్టినిస్తారు. మా 84 జన్మల చక్రము ఇప్పుడు పూర్తి అయ్యిందని ఆత్మకు తెలుసు. ఆత్మలకు తండ్రి కూర్చొని తెలిపిస్తున్నారు. ఆత్మ చదువుతుంది కానీ దేహాభిమానము క్షణ-క్షణము వచ్చేస్తుంది ఎందుకంటే అర్థకల్పపు దేహాభిమానము కదా. కావున దేహీ-అభిమానులుగా అగుటకు సమయము పడ్తుంది. తండ్రి కూర్చుని ఉన్నారు. సమయము కూడా లభించింది. భలే బ్రహ్మ ఆయువు 100 సంవత్సరాలని చెప్తారు లేక తక్కువైనా కావచ్చును. బ్రహ్మ వెళ్లిపోయాడనుకోండి, స్థాపన జరగదు అనేదేమీ లేదు(ఆగిపోడు). సైన్యమైన మీరు కూర్చుని ఉన్నారు కదా. తండ్రి మంత్రమునిచ్చేశారు, పిల్లలు చదవాలి. సృష్టి చక్రము ఎలా తిరుగుతుందో కూడా మీ బుద్ధిలో ఉంది. సృతియాత్రలో ఉండాలి. సృతి ద్వారానే వికర్షలు వినాశనమౌతాయి. భక్తిమార్గములో అందరి ద్వారా వికర్షలు జరిగాయి. పాత ప్రపంచము, నూతన ప్రపంచము ఈ రెండు గోళాలు మీ ఎదురుగా ఉన్నాయి. కావున మీరు పాత ప్రపంచము, రావణ రాజ్యము నాశనము(ముర్దాబాద్), నూతన ప్రపంచము జ్ఞాన మార్గము రామరాజ్యము జిందాబాద్ అని వ్రాయవచ్చు ఎవరు పూజ్యులుగా ఉండేవారో వారే పూజారులుగా అయ్యారు. కృష్ణుడు కూడా పూజ్యునిగా, సుందరంగా ఉండేవారు తర్వాత రావణ రాజ్యములో పూజారిగా, వికారిగా(నల్లగా) అయిపోతాడు. ఇది అర్థము చేయించడము చాలా సహజము. మొట్టమొదట పూజలు మొదలైనప్పుడు పెద్ద - పెద్ద వజ్రాలతో లింగాన్ని తయారు చేస్తారు, చాలా విలువైనదిగా ఉంటుంది. ఎందుకంటే తండ్రి ఇంత షాహుకారుగా తయారు చేశారు కదా. వారు స్వయం వజ్రము కనుక ఆత్మలను కూడా వజ్ర సమానముగా తయారు

చేస్తారు. కావున వారిని వజ్రముగా చేసి ఉంచుకోవాలి కదా. వజ్రాన్ని ఎల్లప్పుడూ మధ్యలోనే పెడతారు. పుష్కరాగము మొదలైనవాటి జతలో పెడితే వాటికి విలువ ఉండదు. కనుకనే వజ్రాన్ని మధ్యలో ఉంచుతారు. దీని ద్వారా 8 రత్నాలు విజయ మాలలోని మణులుగా అవుతారు. అన్నింటికంటే ఎక్కువ విలువ వజ్రానిదే. మిగిలినవన్నీ నెంబరువారుగా తయారౌతాయి. చేసేవారు శివబాబాయ్. ఈ విషయాలన్నీ తండ్రి తప్ప మరెవ్వరూ తెలియజేయలేరు. చదువుతూ చదువుతూ బాబా బాబా అని అంటూ ఆశ్చర్యపడునట్లు వెళ్ళిపోతారు. శివబాబాను బాబా అని అంటున్నారంటే వారిని ఎప్పుడూ వదలరాదు. తర్వాత వారి అదృష్టమని (రాత అని) చెప్పబడుతుంది. అదృష్టములో లేకుంటే తర్వాత వారు ఎటువంటి కర్మలు చేస్తారంటే దాని వలన నూరు రెట్లు శిక్షలు పడ్తాయి. పుణ్యాత్మగా అయ్యేందుకు పురుషార్థము చేసి మరలా పాపము చేస్తే వంద రెట్లు పాపమైపోతుంది. మరలా వారు మరుగుజ్జులుగానే ఉండిపోతారు. వృద్ధిని పొందలేరు. నూరు రెట్లు శిక్ష పడుట వలన స్థితిలో వేగముండదు, స్థితి ఉన్నతంగా కాదు. మిమ్ములను వజ్ర సమానముగా తయారు చేసే తండ్రి పై సంశయము ఎందుకు రావాలి? ఏ కారణముగానైనా తండ్రిని వదిలేస్తే వారిని మూర్ఖులని అంటారు. మీరు ఎక్కడున్నా తండ్రిని పూజి చేస్తే శిక్షల నుండి ముక్తులవుతారు. ఇక్కడకు మీరు పతితుల నుండి పాపనముగా అయ్యేందుకే వస్తున్నారు. గతములో కూడా ఏవో అటువంటి కర్మలు చేసి ఉంటే శరీర కర్మభోగము కూడా చాలా నడుస్తుంది! ఇప్పుడు మీరు అర్ధకల్పము వరకు దీని నుండి రక్షింపబడ్తారు. స్వయమును మేము ఎంతవరకు మా ఉన్నతిని చేసుకుంటున్నాము? ఇతరుల సేవ చేస్తున్నాము? అని పరిశీలించుకోండి. లక్ష్మీనారాయణుల చిత్రములో కూడా పైన వ్రాసి ఉంచవచ్చు - “ ఈ విశ్వములో శాంతి రాజ్యము ఇప్పుడు స్థాపనౌతున్నది. ఇదే ఇక్కడి ముఖ్య లక్ష్యము. అక్కడ 100 శాతము పవిత్రత, సుఖ-శాంతులుంటాయి. వీరి రాజ్యములో ఇతర ఏ ధర్మము ఉండదు.” కనుక ఇప్పుడున్న ధర్మాలన్నీ తప్పక వినాశనమౌతాయి కదా. తెలిపించడానికి చాలా మంచి బుద్ధి కావాలి. లేకుంటే మీ స్థితి అనుసారముగానే తెలియజేస్తారు. చిత్రాల ఎదురుగా కూర్చుని ఆలోచనలు నడిపించాలి. వివరమైతే మీకు లభించింది. అర్థము చేసుకుని ఉంటే ఇతరులకు తెలిపించాలి. కనుకనే బాబా మ్యూజియంలను తెలిపిస్తూ ఉంటారు. స్వర్గ ద్వారము అనే పేరు కూడా బాగుంది. అది ఢిల్లీ గేట్, ఇండియా గేట్. ఇది స్వర్గానికి గేట్. ఇప్పుడు మీరు స్వర్గ ద్వారాలను తెరుస్తున్నారు. భక్తిమార్గములో భూల్ భులయ్యా ఆటలో పలే తిక్మకపడ్తారు. దారి ఎవ్వరికీ గోచరించదు. అందరూ లోపల మాయా రాజ్యములో చిక్కుకునేస్తారు. మరలా తండ్రి వచ్చి రక్షిస్తారు. కొందరికి వెలువడడానికి మనసు రాకపోతే తండ్రి మాత్రము ఏం చేస్తారు! కనుకనే తండ్రి చెప్తారు - మహాన్ మూర్ఖులను చూడాలంటే కూడా ఇక్కడే చూడండి. అటువంటివారు చదువును వదిలేస్తారు. సంశయబుద్ధిగలవారై జన్మ-జన్మలకు తమను తామే హత్య చేసుకుంటారు. అదృష్టము దిగజాలినప్పుడు(పాడైనప్పుడు) అలా అవుతుంది. గ్రహచారము కూర్చున్నప్పుడు సుందరంగా అయ్యేందుకు బదులు నల్లగా అయిపోతారు. ఆత్మ గుప్తంగా చదువుకుంటుంది. ఆత్మనే శరీరము ద్వారా అంతా చేస్తుంది. ఆత్మ శరీరము లేకుండా ఏమీ చేయలేదు. ఆత్మను అర్థము చేసుకోవడమే కష్టమైన పని. ఆత్మ అని నిశ్చయము చేసుకోలేదంటే మరలా దేహభిమానములోకి వచ్చేస్తారు. మంచిది.



మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్పృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్కే

1. పరమ శిక్షకుని చదువు మనలను నరుని నుండి నారాయణునిగా చేస్తుంది. ఈ నిశ్చయముతో గమనమిచ్చి శ్రద్ధగా చదువుకోవాలి. చదవించే టీచరును చూడకండి.
2. దేహీ-అభిమానులుగా తయారయ్యే పురుషార్థము చేయాలి. మరజీవులుగా అయ్యారంటే ఈ దేహాభిమానమును వదిలేయాలి. పుణ్యాత్మగా అవ్వాలి, ఏ పాపకర్మా చేయరాదు.

వరదానము:- “నిమిత్త భావము ద్వారా సేవలో సఫలత ప్రాప్తి చేసుకునే

శ్రేష్ఠ సేవాధారీ భవ ”

నిమిత్త భావము సేవలో స్వతహాగా సఫలతను ఇప్పిస్తుంది. నిమిత్త భావము లేకుంటే సఫలత లభించదు. శ్రేష్ఠ సేవాధారులు వారి ప్రతి అడుగును తండ్రి అడుగు పై వేసేవారు. ప్రతి అడుగు శ్రేష్ఠ మతముననుసరించి శ్రేష్ఠముగా చేసేది. సేవలో, స్వయంలో వ్యర్థము ఎంతెంత సమాప్తమైపోతుందో అంత సమర్థంగా అవుతారు. సమర్థ ఆత్మలు వారి ప్రతి అడుగులో సఫలత ప్రాప్తి చేసుకుంటారు. శ్రేష్ఠ సేవాధారులనగా స్వయం సదా ఉమంగ-ఉత్సాహాలలో ఉంటూ ఇతరులకు కూడా ఉమంగ-ఉత్సాహాలను ఇప్పించేవారు.

స్లోగన్:- “ఈశ్వరీయ సేవలో స్వయాన్ని ఆఫర్ చేస్తే ఆఫరీస్ (అంగీకారము)

లభిస్తూ ఉంటుంది ”

